

१८.०१.२०२५ @ ७. २०

आकाशवाणी पणजीच्या

प्रादेशिक खबरा

मुखेल खबरो ----

एडसाच्य दुयेसाविंशी जागृताय करुन ताका मुळासकट हुमटुन उडोवपाक जाय अशे मत नवीन आनी नूतनीकरणीय ऊर्जा केंद्रिय राज्य मंत्री श्रीपाद नायक हांणी व्यक्त केला

दामोदर नायक थारले भाजप गोंय प्रदेश अध्यक्ष

राष्ट्रपती द्रौपदी मुर्मू हांणी नवी दिल्लीच्या राष्ट्रपती भवनांत २०२४ चे राष्ट्रीय खेळां पुरस्कार भेटयले. गोयचे फुटबॉल प्रशिक्षक अरमांडो आग्नेलो कुलासो हांकां फाव जालो द्रोणाचार्य पुरस्कार

राज्यात आदिवासी महोत्सवा वांगडा हेर सध्या गोयकरांक सुकणे महोत्सव आनी लोकत्सावाचीय घेवपाक मेळटा भरपूर मजा आनी खोस आता पुराय खबरो

Rashmi Narse

केंद्र आनी राज्य सरकारान एडसाच्या दुयेसाचेंर नियंत्रण दवरपाक महत्वाची पावला उबारल्यात.एडसाच्य दुयासान कितल्याश्याच जाणांचे जीव घेतला.ताका लागुन हया दुयेसाविंशी जागृताय करुन ताका मुळासकट हुमटुन उडोवपाक जाय अशे मत नवीन आनी नूतनीकरणीय ऊर्जा केंद्रिय राज्य मंत्री श्रीपाद नायक हांणी व्यक्त केला. श्रीपाद नायक हांच्या हस्तुकी आयज नॅशनल रेड

रिबिन मेरोथोनाच्य दुसऱ्या आवृतीचे पणजे मिरामार सर्कला लागी बावटो दाखोवन उक्तावण जाले. एडसाच्या दुयेसाविंशी जागृताय करप महत्वाचे, गोंयांत एडस नियंत्रणात आयला. देशभरात लेगीत एडसाच्या दुयेसाचेर नियंत्रण येवप गरजेचे आसा अशे मत राज्यसभेचे खासदार सदानंद शेट तानावडे हांणी ह्यावेळार म्हणला. ते समारोप सुवाळ्याक मुकेल सोयरे म्हण उलयताले.

ह्या सर्तीत 33 राज्यातले धावप्यांनी वाटो जाल्यार राष्ट्रीय पावड्यावेल्या मेराथोनात 190 सर्तकांनी वाटो घेतिल्लो. आंतरराज्यिय 2 किलो मीटरची मेराथोन सर्त जाल्यार राष्ट्रीय पांवड्याचेंर 10 किलो मीटर अंतराची सर्तीचो आयोजन केल्ले. एच. आय.व्ही ह्य दुयेसाक भिवचे न्ही, ताचेर वेळात उपचार घेवचे, हे दुयेस कशे, जाता, ते जाल्यार किते आनी कसो तशेचं खंय उपचार घेवचे हे विंसी जागृताय करचे हेतान ह्या मेराथोनाचे आयोजन केल्ले.

रश्मि

दामोदर नायक हांच्या गळ्यात आयज भाजप प्रदेश अध्यक्षपदाची माळ पडली. भाजप कार्यकर्ता मेळाव्याक दामोदर नायक हांका अधिकृतारित्या भाजप गोंय प्रदेश अध्यक्षपदाची निवड जाल्याची घोशणा पक्षाचे राष्ट्रीय सरचिटणिस सुनिल बन्सल हांणी केली. भाजप कार्यकर्ता मेळावो पणजे गोमन्त मराठा समाज सभाघरात जालो.

पक्षान आपल्यार विस्वास दवरुन आनी आपल्या कामाची दखल घेवन प्रदेश अध्यक्षपदाची सुत्रा दिल्लयाबद्दल दामोदर नायक हांणी भाजपा पक्ष श्रेश्ठीचे तशेचं गोंय भाजप वांगड्यांचे उपकार मानल्यात. पक्षाच्य वांगड्याचे प्रस्न

सुटावे करपाक वावुरतलो, तशेंच पक्षाची तळागाळात रुजवण करतलो अशें तांणी म्हणला.

2027 च्या विधानसभा वेंचणुकेत भाजपाची 27 सीटा निवडुन हाडपाच्या दिखेन नवो प्रदेश अध्यक्ष दामोदर नायक काम करतलो असो विस्वास ह्यावेळार मुखेलमंत्री दोतोर प्रमोद सावंत हांणी व्यक्त केला.

ह्यावेळार राज्यसभेचे खासदार आनी आदलो प्रदेशाध्यक्ष सदानंद शेट तानावडे, लोकसभेचे उत्तर गोंयचे खासदार श्रीपाद नायक, तशेंच मंत्री आनी पक्षाचे कार्यकर्ते व्हडा आकड्यान हाजीर आसले

प्रसाद

खोतीगांव अभयारण्यांत सुरु जाल्लो 17 जानेवारीक सुरु जाल्लो आठवो अखिल गोवा सुकणे महोत्सव आयतारा 19 जानेवारी मेरेन चलतलो. ह्या तीन दिसांच्या महोत्सवाचें उक्तावण रानमंत्री विश्वजीत राणे हांणी केलें. ह्या महोत्सवांत सुकण्यां कडेन संबंदीत वेगवेगळी तंत्रीक म्हायती आनी सत्रां जातली. देशभरातल्यान सुमार 120 पक्षीप्रेमी आणि प्रतिनिधी ह्या महोत्सवात सहभागी जाल्यात. आज जाल्या मार्गदर्शनपर कार्यावळीत अभिनव विद्यामदीर हायस्कूल, मोले हांगाचे विद्यार्थी आनी प्राध्यापक. तसेच माधवरव तळावालीकार हायस्कूल-साकोर्डे, आणि अवर लेडी ऑफ पियटी हायस्कूल, कुळे या विद्यालयाचे विद्यार्थी सहभागी जाल्ले ह्या वेळार विद्यार्थ्यांकन तजांच्या आणि जाणकारांच्या मार्गदर्शना खाला पक्षी ,सुकण्यांच्या बद्दल तंत्रीक माहिती अशी माहिती उत्तर गोयचे वनपाल जिस वर्की हानी दिली.

प्रसाद

शिरोडाच्या प्राथमीक भलायकी केंद्रान शेनवारा, 25 जानेवारी 2025 दिसा सकाळीं 9 ते दनपारां 1 मेरेन कॅन्सराची तपासणी मोहीम घडोवन हाडल्या. गोंय वैजकी

म्हाविद्यालयाची खाशेली मोबायल कॅन्सर तपासणी व्हॅन कॅन्सराची तपासणी करपा खातीर 25 वेर शिरोडा येतली.

खंयच्याय मनशाक तोंडांत व्रण बरो जायना, तोंडांत वा जिबेचेर धवो दाग, आकार वाडिल्लो वा रंग वा बदलिल्लो चमकील, अन्न वा द्रव गिळपाक त्रास जावप, सतत अपचन जावप, सतत वजन उणें जावप, खंयच्याय कॅन्सराचो कुटुंबीक इतिहास, स्तनांत गांठ, या पैकी खंयचेय त्रास आसल्यार स्वताची तपासणी करप गरजेचे जावंन आसा अशें शिरोडा प्राथमीक भलायकी केंद्रांतल्यो भलायकी अधिकारी डॉ. सीमा पै फोंडेकार हांणी सांगला. हें शिबिर फकत शिरोडा मतदारसंघा पुर्ती मर्यादीत आसा आनी ह्या शिबिराचो फायदो करून घेवपाचें आवाहन डॉ. फोंडेकरान केला.

पुरस्कार 180

राष्ट्रपती द्रौपदी मुर्मू हांणी नवी दिल्लीच्या राष्ट्रपती भवनांत २०२४ चे राष्ट्रीय खेळां पुरस्कार भेटयले. संवसारीक बुध्दिबळ विजेतो डी. गुकेश, पॅरिस ऑलिंपिकांत दुहेरी पदक विजेती मनु भाकर, दादल्यांच्या हॉकी पंगडाचो कर्णधार हरमनप्रीत सिंग आनी पॅरिस पॅरालिंपिक भांगरा पदक विजेतो प्रवीण कुमार हांकां प्रतिश्टीत मेजर ध्यान चंद खेल रत्न पुरस्कार दिवन भोवमान केलो.

फाटल्या चार वर्सांत खेळां मळार डोळे दीपकावपी आनी उत्कृश्ट कामगिरी खातीर हो पुरस्कार दितात. पॅरा शूटिंग प्रशिक्षक सुभाष राणा, नेमबाजी प्रशिक्षक दीपाली देशपांडे, हॉकी प्रशिक्षक संदीप सांगवान, बॅडमिंटन प्रशिक्षक एस मुरलीधरन आनी गोयचे फुटबॉल प्रशिक्षक अरमांडो आग्नेलो कुलासो हांकां द्रोणाचार्य पुरस्कार भेटयले. द्रोणाचार्य पुरस्कार मेळोवपी आरमांद कुलासो हे पयले गोयकार थारल्यात अर्जुन पुरस्कार 32 खेळगड्यांक फावो जालो. तातूंत खेळगडे ज्योती याराजी आनी अन्नू रानी, मुष्टियुध्दपटू नीतू आनी सविती, बुध्दिबळ खेळाडू

वंतिका अग्रवाल, हॉकी खेळाडू सलीमा टेटे, अभिषेक, संजय, जर्मनप्रीत सिंग आनी सुखजीत सिंग हांचो आस्पाव जाता. पॅरा आर्चर राकेश कुमार, पॅरा एथलीट प्रीति पाल, जीवनजी दीप्ती, अजीत सिंग आनी सचिन खिलारी आनी हेरांक हो पुरस्कार फावो जालो.

म्हालगडो खेळाडू सुचा सिंग आनी म्हालगडो पॅरा स्विमर मुरलिकांत पेटकार हांकां अर्जुन पुरस्कार (जीवनगौरव) दिवन भोवमान केलो. खेळो इंडिया विद्यापीठ खेळांत एकूण सर्वोत्तम कामगिरी करपी विद्यापीठ म्हणून चंडीगढ विद्यापिठाक मौलाना अबुल कलाम आझाद (माका) ट्रॉफी मेळ्ळी.

राजेश

गोमंतक मराठी अकादमी आणि मराठी असे आमुची मायबोली यांच्या जोडपालवान फाल्या आयतार 19 तारखेक दिशा मराठी राजभाषा साहित्य संमेलन 2025 आयोजित केला .राधाकृष्ण मुरलीधर देवस्थान सभा घर साखळी गोय हांगा जावपी या संमेलनाक मुख्यमंत्री डॉक्टर प्रमोद सावंत उक्तावण कर तले. ज्येष्ठ साहित्यिक आणि पर्यावरणवादी राजेंद्र केरकर हे संमेलनाचे अध्यक्ष आसतले. त्यांच्या वांगडा विशेष अतिथी नरेश सावळ, कार्याध्यक्ष यशवंत गावस ,येवकाराध्यक्ष अशोक घाडी हजर आसतले .दिसभर चलपी या संमेलनात परिसंवाद, निबंध स्पर्धा ,कविता लेखन स्पर्धा ,कवी संमेलन आनी पाच मराठी प्रेमींचो सत्कार जातलो .साहित्य मोगीनी मोठ्या संख्येन या संमेलनाक हजर रावचें अशें आवाहन आयोजकांनी केला.

सुशांत

१३वो आदिवासी संघटन केपेचो आदिवासी महोत्सवाचे उक्तावण कुडचडेचे आमदार निलेश काब्राल हाणी आंबावली केपे हांगा पर्यावरण मोगी राजेंद्र

केरकर आणि हेरांच्या उपस्थितीत केले. ह्या वेळार कलाकारांनी ढोल ताशांच्या गजरात आणि पारंपरीक लोकगीता आणि लोकांनाचा वरवी तांका येवकार दिलो.

केपेच्या आदिवासी संघटनेन आज आनी फाल्या अशे दोन दिस हे आदिवासी उत्सवाचे आयोजन केला. ह्या उत्सवात आदिवासी लोकनाच, आयुर्वेदीक वखदां, पारंपारिक खेळ, आदिवासी कापडां हांची दालनां मांडले. तसेच वेगवेगळ्या पारंपारिक खेळांचे आनी सर्तींचो ह्या उत्सवात आस्पाव आसतलो

ह्या उत्सवात १९ जानेवारीक सांजवेळा ३ वरांचेर लोक उत्सवाची कार्यावळ जातली. मुखेलमंत्री प्रमोद सावंत तसेच कला आनी संस्कृती मंत्री गोविंद गावडे हाजीर आसतले. तर सांजवेळा ५ वरांचेर जावपी समाराेपाच्या सुवाळ्याक सभापती रमेश तवडकर तसेच आमदार एल्टन डिकॉस्ता आनी आमदार आंतान वाझ हे हाजीर रावतले.

राजश्री

राज्यात आदिवासी महोत्सवा वांगडा हेर महोत्सवुय चलल्यात. सध्या गोंयकरांक सुकणे महोत्सव आनी लोकत्सावाचीय भरपूर मजा आनी खोस घेवपाक मेळटा. अंदु सुकणे महोत्सव पळोवपाक वचपी लोकांक ए आय च्या माध्यमा वरवी एक वेगळो अणभव घेवपाक मेळटलो. महोत्सवात लोकांचे फोटो कडून ते एपा वरवीं डोवनलोड करपाक मेळटलें. राना मंत्री विश्वजित राणे हाणी ह्या महोत्सवाचे उक्तावण केले. मजगती राज्यात लोकोत्सवकूय लोकांची उपाट गर्दी पळोवपाक मेळटा. धा दिस चलपी ह्या महोत्सवाचे उक्तावण मुखेलमंत्री प्रमोद सावंत हाणी कला आनी संस्कृती मंत्री गोविंद गावडे हांच्या हजेरेत केले. हातूंत २० राज्यातल्या कलाकारांनी आपली कला तशेच कलाकुसराचे प्रदर्शन मांडला. वांगडा खाण्या पिण्याचे तरेकवार पदार्थ खावून खवय्ये तृप्त जातात

राजश्री

राज्य सरकारच्या सेवेतल्या तीन वरिष्ठ अधिकाऱ्यांची नियुक्ती गृह मंत्रालयान भारतीय प्रशासकीय सेवेत केल्या .त्यांचो मुखावलो नियुक्तीचो आदेश मात जारी जावूंक ना. हे तिन्य अधिकारी गोया भायर काम करपाक इच्छुक असल्याचे समजता. कामगार आयुक्त डॉ. लेव्हिनसन्स मार्टिन्स, नागरी हवाई येरादारी संचालक अमरसेन राणे आणि संयुक्त मुख्य मतदार अधिकारी सुनील मसूरकर यांचा आय ए एस केडरात समावेश केला. २०२२ त रित्या सुवातांचेर मार्टिन्स आणि राणे हांची, तर २०२३ मधीलरित्या सुवातांचेर मसूरकर यांची नियुक्ती केल्या. दोन महिन्यांआदी राज्य सरकार कडतल्यान तांची नावा केंद्र सरकारक कळयल्ली. ताचे उपरांत केंद्रीय गृह मंत्रालयानबी त्यांच्या नावांचो विचार केला. या तिघांच्या बरोबरीन मेघनाथ पोरोब हांचेय नाव राज्य सरकारन सुचयल्ले. राज्य सरकारच्या सेवेतल्या दोन अधिकाऱ्यांची नावा आय ए एस सेवेखातीर धाडतात. अंदु २०२४ तल्या दोन सुवातां खातीर दोन अधिकाऱ्यांची नावा धाडतले.

Subhash

गोंय पुलीसांनी राज्यभरांतल्या सुमार ४० हजार विद्यार्थ्यांक सायबर सुरक्षे संबंधीचे प्रशिक्षण दिले. सायबर गुन्यांवांक बळी पडचे न्हय म्हणून सुरक्षीत ऑनलायन पद्दती आनी प्रतिबंधात्मक उपाय शिकपाचें प्रशिक्षणाचो आस्पाव आसा. 'सायबर सुरक्षित गोंय' मोहिमे अंतर्गत गोंय पुलिसांच्या सायबर गुन्यांव फाट्यांन शिक्षण खात्या वांगडच्या कबलातीवरवी ४५० माध्यमिक शाळांक हांचो लाव जाला. संगणक शिक्षकांचे प्रशिक्षण परवरेच्या एससीईआरटी सभाघरांत जाले. ह्या प्रशिक्षणा उपरांत शिक्षकांनी आपल्या संबंदीत शाळांनी सायबर जागृताय सत्रां घेवपाक सुरवात केली, ह्या वरवी गोंयभरांतल्या सुमार ३५ ते ४० हजार विद्यार्थ्यां मेरेन सायबर सुरक्षा शिक्षण पावले. सायबर गुन्यांवकारांची काम करपाची पद्धत , सुरक्षीत ऑनलायन पद्दती आनी सायबर गुन्यांवांक बळी पडचे न्हय म्हण प्रतिबंधात्मक उपाय हांचे विशीं विद्यार्थ्यांक मार्गदर्शन मेळ्ळे.

मन की बात

प्रधानमंत्री नरेंद्र मोदी फाल्गुन सप्तमी इकरा वरांचेर आकाशवाणीच्या 'मन की बात' कार्यावळींत देशवासियान कडेन आपले विचार मांडतले. म्हयन्याळ्या कार्यावळीचो हो 118वो भाग आसा . आकाशवाणी आनी दूरदर्शनाचे पुराय नेटवर्क, एअर न्यूज वेबसायट आनी न्यूज ऑन एयर मोबायल अॅपाचेर ही कार्यावळ प्रसारीत जातली . तशेंच एअर न्यूज, डीडी न्यूज, पीएमओ आनी म्हायती आनी प्रसारण मंत्रालयाच्या युट्युब चॅनलांचेरुय ताचे थेट प्रसारण जातले . आकाशवाणीचेर हिंदी प्रसारणा उपरांत रोखडीच प्रादेशिक भाशांनी ही कार्यावळ प्रसारीत करतली.

नमस्कार

